

**માગશર સુદ ૨, રવિવાર તા. ૧૫-૧૨-૧૯૭૪
શ્લોક - ૨, પ્રવચન - ૫**

બીજી ગાથા. અહીંયાં અરિહંતને નમસ્કાર પહેલો કર્યો છે ને. બીજી ગાથામાં. પહેલી ગાથામાં સિદ્ધને કર્યો. એ અરિહંત તીર્થકર છે. આમ સામાન્ય કેવળી પણ હોય છે. પણ અહીં તીર્થકરની મુખ્યતાથી, વાણી નીકળે છે ને એમની, એ અપેક્ષાથી.

‘ભાવાર્થ :- જેઓ તીર્થકર છે, શિવ છે,...’ પૂર્ણ કલ્યાણ સ્વરૂપ જેને ગ્રગટ થયું છે, પરમાત્મદશા એને અહીંયાં શિવ કહીએ. વિધાતા છે. એ ધર્મના ધરનારા છે, રચનારા છે. તીર્થના પણ રચનારા છે એમ કહેવામાં આવે છે. નિમિત્તથી કહેવાય છે. એ અપેક્ષાએ ‘વિધાતા છે, સુગત છે,...’ એ સુગત. પોતાની જે આનંદ અને જ્ઞાનની દશા પૂર્ણ જેને પ્રામ થઈ ગઈ છે તેથી તેને સુગત કહેવામાં આવે છે. ‘વિષ્ણુ છે....’ લોકને-અલોકને જાણવાની શક્તિ ધરાવે છે. તેથી જાણો લોક-અલોકમાં વ્યાપક હો, જાણવાની અપેક્ષાએ. વ્યાપક તો પોતાના અસંખ્ય પ્રદેશમાં છે. પણ જાણવાનું ત્રણ કાળ ત્રણ લોક છે એ અપેક્ષાએ એને સર્વવ્યાપક વિષ્ણુ અરિહંતને જ કહેવામાં આવે છે. અને ‘સમવસરણ વૈભવ આદિ સહિત છે.’ એને લેવા છે ને અહીંયાં? સામાન્ય કેવળી છે એની અહીં વાત નથી લેવી. તેથી અહીં તીર્થકર છે એમ કીદું ને? ‘સમવસરણાદિ વૈભવ સહિત છે.’ જેના પુણ્યની દદ છે, બેદદ છે. આહાણ..! એવી જેને વિભૂતિ છે સંયોગરૂપે એમ કહેવામાં આવે છે. એની વિભૂતિ તો અનંત જ્ઞાન અને દર્શન છે પણ પુણ્યનો સંયોગનો વૈભવ પણ અપાર સમવસરણ આદિ ઋદ્ધિ છે.

‘અને ભવ્ય જીવોને કલ્યાણરૂપ જેમની દિવ્ય વાણી...’ ભવ્ય જીવોને, લાયક જીવને કલ્યાણરૂપ જેમની દિવ્ય વાણી ‘(દિવ્ય ધવનિ) મુખેથી નહિ પણ સર્વાંગેથી...’ મુખથી નથી નીકળતી ભગવાનની વાણી. સર્વાંગ-આભા શરીરમાંથી ઊં એવો ધવનિ ઉઠે છે. તાળવું, હોઠ હુલ્યા વિના, ઈચ્છા વિના વાણીનો ધવનિ વાણીને કારણો નીકળે છે. ‘અને જ્યવંત વર્તે છે. તે સશરીર શુદ્ધાત્માને...’ એ વાણી હોય છે એમ કહે છે. આહાણ..! જ્યારે જ્યારે તીર્થકર હોય છે ત્યારે ત્યારે એને વાણી હોય છે, એ જ્યવંત વર્તે છે. ‘સશરીર શુદ્ધાત્માને...’ એવા જે અરિહંત ભગવાન શરીર સહિત હોવા છતાં શુદ્ધાત્મા પવિત્ર પૂર્ણ આનંદ છે. ‘અર્થાત્ જીવનમુક્ત...’ છે. આયુષ્ય હોવા છતાં તે મુક્ત છે. જીવન-આ અંતરમાં આનંદની દશા જે સ્વભાવ હતો, અનંત આનંદ અને અનંત જ્ઞાન, એ દશા ગ્રગટ થઈ ગઈ

છ. એટલે આયુષ્યમાં જીવન હોવા છતાં એનાથી મુક્ત છે. આહાણ..! એ ‘અરિહંત પરમાત્માને અહીં નમસ્કાર કર્યા છે.’ આવા ભગવાનને ઓળખીને નમસ્કાર કર્યા છે. ‘આ પણ માંગલિક શ્લોક છે.’ પહેલો જેમ માંગલિક શ્લોક હતો ને પહેલો? એમ આ પણ માંગલિક શ્લોક છે. ‘તેમાં ગ્રંથકારે શ્રી અરિહંત ભગવાનને...’ અરિહંત શબ્દ વાપર્યો છે. ‘અને તેમની દિવ્ય ધ્વનિને નમસ્કાર કર્યા છે.’

‘શ્રી અરિહંત દેવ કેવા છે?’

‘તાળુ-ઓષ્ઠ વગેરેની ક્રિયારહિત અને ઈચ્છારહિત તેમની વાણી જ્યવંત વર્તે છે,...’ એટલે કે એને વાણી હોય છે. ઈચ્છા નથી, તાળવું અને હોં હલતા નથી છતાં વાણી હોય છે. આહાણ..! ‘તેઓ તીર્થના કર્તા છે...’ વિધાતા કહ્યું હતું ને? સાધુ, અર્જિકા, શ્રાવક અને શ્રાવિકા અથવા સાધુના જ ચાર પ્રકાર છે. એમના એ કર્તા છે. સાધુ, અણગાર, યતિ અને ઋષિ એવા મુનિના પણ ચાર પ્રકાર છે.

‘અર્થાત् જીવોને મોક્ષનો માર્ગ બતાવનારા છે-હિતોપદેશી છે,...’ એ તો આત્માનો હિતનો જ ઉપદેશ કરનારા છે એમ કહે છે. જેની વાણીમાં ભગવાન પૂર્ણાનંદ શુદ્ધ સ્વરૂપ તેના તરફ વળવું અને સંયોગી ચીજ, રાગ અને પર્યાયથી ખસી જવું, એવો જેનો ભગવાનનો હિતોપદેશ છે. આહાણ..! એમાં હિત છે. સ્વભાવ સન્મુખ થવું. નિમિત્ત, રાગ અને પર્યાયથી ખસીને ત્યાં જવું. એવો જ ભગવાનનો ઉપદેશ છે. એ હિતોપદેશ કહેવામાં આવે છે. આહાણ..! જેમાં આત્માનો મોક્ષ અને મોક્ષનો માર્ગ પ્રગટ થાય એ હિત છે. એ હિતનો જ ઉપદેશ કર્યો છે ભગવાને. આહાણ..! કેમ કે એની વાણીનો સાર વીતરાગતા છે. એટલે એમણે વીતરાગતા થવાનો જ ઉપદેશ કર્યો છે. આહાણ..! પૂર્ણ સ્વરૂપ આત્મા જ્ઞાન અને આનંદસ્વરૂપ, વીતરાગસ્વરૂપ આત્મા, એના તરફના એકાગ્રતાના વલણવાળી જ દશા કરી છે. આહાણ..! લાખ વાત કરી હોય તો પણ એ આત્મા તરફની સન્મુખ દશા અને સન્મુખ રિથરતા-આ ભગવાનનો ઉપદેશ છે. સમજાણું કાંઈ? એમાં જ હિત છે. ભગવાન આત્મા પૂર્ણ આનંદ સ્વરૂપ શુદ્ધ ચૈતન્ય સ્વરૂપ એના તરફનું વલણ એ જ હિતનો માર્ગ છે. સમજાણું કાંઈ?

ભગવાનના ઉપદેશમાં તો એમ આવું કે પરદવ્ય તરફના વલણમાં તો રાગ થાય, દુર્ગતિ છે એમ કહે છે. વાણી એમ કહે, અમારા તરફના લક્ષવાળો રાગ છે એ ચૈતન્યની ગતિ નથી-એ ચૈતન્યની જત નથી. આહાણ..! એવો વીતરાગનો ઉપદેશ છે. અંતર સ્વરૂપ ભગવાન પૂર્ણાનંદ સ્વરૂપ છે. આહાણ..! એના તરફ જો, ત્યાં જા. ત્યાંથી તને હિતનો માર્ગ પ્રગટ થશે. એવો ભગવાનનો ઉપદેશ હિતોપદેશ છે. રત્નકરંડ શ્રાવકાચારમાં કહ્યું છે ને? સર્વજ્ઞ છે, હિતોપદેશી છે. સમજાણું? વીતરાગતાનો ઉપદેશ કરનારા છે. આહાણ..!

‘તેમને મોહના અભાવને લીધે કોઈપણ પ્રકારની ઈચ્છા શેષ રહી નથી...’ કોઈ ઈચ્છા માત્ર રહી નથી એમ કહે છે. આહાણા..! હું ધર્મને સમજાવું તો સમજે, તો ત્યાં કાંઈક એને લાભ થાય એવી ઈચ્છા માત્ર જેને નથી. આહાણા..! ‘અર્થાત્ તેઓ વીતરાગ છે અને જ્ઞાનાવરણાદિ ચાર ધાતિયા કર્માનો નાશ થવાથી તેમને અનંતજ્ઞાનાદિ ગુણો પ્રગટ થયા છે...’ આત્મા આવો છે એમ એ કહે છે. એવો એમને પ્રગટ થયો છે. આહાણા..! ‘અર્થાત્ તેઓ સર્વજ્ઞ છે.’ જોયુને! ઇટોપદેશી કીદું અને સર્વજ્ઞ છે. એમ.

‘વળી તેઓ શિવ છે, ધાતા છે, સુગત છે, વિષ્ણુ છે, જિન છે અને સક્લબાત્મા...’ શરીર સહિત પરમાત્મા શુદ્ધ છે. ‘આ બધાં તેમના ગુણવાચક નામો છે.’ આહાણા..! તેથી કલ્યું છે ને, જે અરિહંતના દ્રવ્ય-ગુણ-પર્યાયને જાણે કે આત્માની આવી દશા, આત્માનું સ્વરૂપ જ આવું છે. એ અરિહંતના દ્રવ્ય-ગુણ-પર્યાયને જાણે. એ જાણનાર પછી પોતા તરફ વળે. પરને જાણે ત્યાં સુધી તો વિકલ્પ છે. સમજાણું કાંઈ? ‘જો જાણદિ અરહંતં દવ્બત્તગુણતપજ્યતેહિં સો જાણદિ અપ્યાણં’. એનો અર્થ-આવી આત્માની દશા પૂર્ણ એ સ્વરૂપમાં શક્તિરૂપ હતી, એનો શક્તિરૂપ સ્વભાવ જ પૂર્ણ વીતરાગ, પૂર્ણ આનંદ, પૂર્ણ જ્ઞાન, પૂર્ણ પ્રભુતા, પૂર્ણ સ્વચ્છતા—એવા દરેક ગુણથી તે પરિપૂર્ણ હતા. તો હતા એમાંથી પરિપૂર્ણ પર્યાય પ્રગટ કરી. સમજાણું કાંઈ? તેથી તેમના ગુણવાચક નામ (કહ્યા). ભગવાનની વાણી હવે કહેવી છે. એ ભગવાન વાર્ણવ્યા. આહાણા..! મહેનત ઘણી કરી છે છોટાભાઈએ, મેળવીને.

‘તે દિવ્ય વાણી છે.’ દિવ્યવાણી છે. દિવ્યવચન છે ને. દિવ્યધવનિ. દિવ્યધવનિ કહો કે દિવ્ય વાણી કહો. દિવ્ય અલૌકિક અચિન્ત્ય જેની વાણી એવી છે, કહે છે. આહાણા..! ‘તે ભગવાનના સર્વગીથી ઈચ્છા વિના છૂટે છે...’ ઈચ્છા વિના આખા આત્માથી ઉંનો ધવનિ ઉઠે છે. ‘સર્વ ગ્રાણીઓને ઇટરૂપ છે...’ એ વાણી દરેક ગ્રાણીને ઇટરૂપ છે. એમ કલ્યું છેને કે ઇટરૂપ છે તો અસંજ્ઞી ગ્રાણીને ઇટરૂપ શી રીતે? ત્યારે કહે, એમને ન દણવાનો ઉપદેશ આવ્યો છે એ ઇટરૂપ છે. મોક્ષમાર્ગ પ્રકાશકમાં લીધું છે ભાઈએ. મોક્ષમાર્ગ પ્રકાશકમાં. સર્વને ઇટરૂપ છે તો અસંજ્ઞી ગ્રાણી આદિ જે છે, એ એકેન્દ્રિય છે એને ક્યાં ઇટરૂપ એની વાણી થઈ? તો એનો અર્થ એટલો કે એને દુઃખ ન દેવું, એણે ન મારવા, એને સ્વભાવ સન્મુખ થવું એટલે પરને મારવાનો વિકલ્પ ન હોય, એવો ભગવાને ઉપદેશ આપ્યો છે. સમજાણું કાંઈ? આહાણા..! ‘અને નિરક્ષરી છે.’ ઉં ધવનિ છેને એ ઉં ધવનિ એક અક્ષરી કહેવાય. નિરક્ષરી. એક અક્ષરી કહો કે બીજા શબ્દો નહિ માટે નિરક્ષરી.

‘વળી ભગવાનના દેવ, મનુષ્ય, તિર્યંચાદિ સર્વ જીવો પોતપોતાની ભાગમાં પોતાના જ્ઞાનની યોગ્યતાનુસાર સમજે છે.’ આહાણા..! આવી હૃપાતી સર્વજ્ઞની

અને એની વાણીની આવી હ્યાતી જ્યવંત વર્તે છે એમ કહીને એમ કહ્યું. સમજાણું કાંઈ? એની જેને પ્રતીત થાય.. આહાદા..! એ પ્રતીત તો સ્વભાવ સન્મુખ થાય તો જ થાય. સમજાણું કાંઈ? જેમાં પૂર્ણતા પડી છે, પૂર્ણતાની પ્રતીતિ અને એની પૂર્ણ વાણીની પ્રતીતિ. વાત તો એ છે કે અંદર પૂર્ણ સ્વભાવ તરફ ઢળે ત્યારે એની પ્રતીતિ થાય. પોતાના પૂર્ણ સ્વભાવની પ્રતીતિ (થાય) એને બીજા પૂર્ણ સ્વભાવ અને એની પૂર્ણ વાણી દિવ્ય, એની પ્રતીતિ એને થાય. આહાદા..! સમજાણું કાંઈ?

‘તે નિરક્ષર ધ્વનિને ઉંકાર ધ્વનિ કહે છે.’ ‘ઉંકાર ધ્વનિ સુણિ અર્થ ગણધર...’ શું કીધું પછી? ‘ઉંકાર ધ્વનિ સુણિ અર્થ ગણધર વિચારે...’ આહાદા..! એ વાણી અને એ દરબાર ભગવાનનો, એ સમુદ્દ્રાય જ્યાં ... આહાદા..! કહે છે, ‘નિરક્ષર ધ્વનિને ઉંકાર ધ્વનિ કહે છે.’ આજા સર્વાંગે અસંખ્ય પ્રદેશેથી ઉઠતી ધ્વનિ છે. પ્રદેશમાંથી નહિ. અસંખ્ય પ્રદેશ ભગવાન આત્માના અમાંથી નહિ પણ એના સમીપમાંથી ધ્વનિ-વાણી ઉઠે છે. આહાદા..! એ નિરક્ષરીની વ્યાખ્યા કરી. ગોમ્મટસારનો આધાર આખ્યો છે. ગોમ્મટસારમાં છે.

‘શ્રોતાઓના કણ્ણપ્રદેશ સુધી તે ધ્વનિ ન પહોંચે ત્યાં સુધી તે અનક્ષર જ છે...’ એ છે ગોમ્મટસારમાં. નીચે આખ્યું છે. ‘જીવકાંડ ગાથા ૨૨૭ની ટીકા’માં છે. શું? કે નિરક્ષરી વાણી ક્યાં સુધી? કે કાનમાં ન પહોંચે ત્યાં સુધી. છે, એ પાઠ છે. ગોમ્મટસારમાં પાઠ છે. ‘અને જ્યારે તે શ્રોતાઓના કણ્ણો વિષે ગ્રામ થાય છે ત્યારે તે અક્ષરરૂપ થાય છે.’ કારણ કે એ અક્ષરરૂપે સમજે છે ને? એટલે વાણી અક્ષરરૂપ ત્યારે થાય છે એમ કહે છે. ગોમ્મટસારમાં પાઠ છે. એ ચર્ચા થઈ ગઈ છે પહેલી. સમજાણું કાંઈ?

ઉં એવો ધ્વનિ ઉઠ્યો એ ધ્વનિનું એકાક્ષરીપણું ક્યાં સુધી છે? તેથી કેટલાક આચાર્ય એમ કહે છે કે ભાઈ! એ એકાક્ષરી ધ્વનિ નહિ. અક્ષર સહિત ધ્વનિ હોય છે. કારણ કે સમજનારા અક્ષરસહિત સમજે છે. માટે ધ્વનિમાં પણ અક્ષરપણું આવે છે. એ પહોંચે કાને ત્યારે અક્ષરપણે થઈ જાય છે એમ કહે છે. આહાદા..! ભારે વાત, ભાઈ! આહાદા..! એ ગોમ્મટસારની ગાથામાં આવે છે. ૨૨૭ની ટીકા.

‘...જેમ...’ પછી મોક્ષમાર્ગનો દાખલો આખ્યો છે. મોક્ષમાર્ગ પ્રકાશક છે ને? ગુજરાતી આવૃત્તિ પૃ. ૨૦-૨૧. એનો આધાર આખ્યો છે. ‘...જેમ સૂર્યને એવી ઈચ્છા નથી...’ સૂર્યને એવી ઈચ્છા નથી ‘કે હું માર્ગ પ્રકાશું...’ અંધકારનો નાશ થાય અને માર્ગ પ્રકાશું એવી સૂર્યને ઈચ્છા નથી. ‘પરંતુ સ્વભાવિક જ તેના કિરણો ફેલાય છે,...’ સૂર્યના સ્વભાવિક કિરણો વિસ્તરાય-ફેલાય છે. ‘જેથી માર્ગનું પ્રકાશન થાય છે,...’ અંધકાર મટીને માર્ગમાં અજવાણું થાય છે. માર્ગમાં અજવાણું થાય છે. આહાદા..!

‘તે જ પ્રમાણો શ્રી વીતરાગ કેવલી ભગવાનને એવી ઈચ્છા નથી કે અમે મોક્ષમાર્ગને પ્રકાશિત કરીએ...’ આહાદા..! ઓલામાં તો કહું છે મોક્ષમાર્ગ (પ્રકાશક)માં આઠમા અધ્યાયમાં, તીર્થકરો અને કેવળીઓએ પણ ઉપકાર કર્યો છે. નિમિત્તથી કથન આવે. ઉપકાર કર્યો છે. અમે પણ તે ઉપકારની વાત થોડી કરશું. આઠમા અધ્યયનમાં છે. એ કર્યો છે એ થઈ ગયો છે. એ કાંઈ ઈચ્છા નથી કે હું આને મોક્ષમાર્ગ પમાં. સૂર્યને ઈચ્છા નથી કે હું પ્રકાશ કરું. છે ઈચ્છા? આહાદા..! એક એક તત્ત્વની સ્પષ્ટતા અને એની સ્થિતિની મર્યાદા છે એમ એણો જાણવી જોઈએ. આહાદા..! એમ ને એમ ગોટો માને, મિશ્ર માને તો એ તો વરસ્તુની વિપરીતતા થઈ જાય. આહાદા..!

સર્વજ્ઞ પરમાત્મા કહે છે કે... આખી દિવ્યધવનિનો અવાજ એકાશરી ધૂટ્યો પછી એને સમજવામાં અક્ષર આવી ગયા. પણ એને ઈચ્છા નથી કે હું માર્ગને પ્રકાશ કરું. આહાદા..! અધાતિ કર્મના ઉદ્યથી તેમના શરીરરૂપ પુરુષાલો દિવ્યધવનિરૂપ પરિણામે છે. એમ છે હોં એમાં-મોક્ષમાર્ગપ્રકાશકમાં. ત્યાં આમ લખ્યું છે. શરીરરૂપ પુરુષાલો દિવ્યધવનિરૂપે (પરિણામે છે). સમજ્યા ને? ભાઈ! નહિતર દિવ્ય શરીરરૂપ પુરુષાલો તો ઔદારિક છે. પણ એ શરીરની જાતના પુરુષાલ એવા જે પુરુષાલો ભાગ્યાના ગાણીને (વાત કરી છે). શબ્દ આ જ છે, આવો જ છે. મોક્ષમાર્ગ (પ્રકાશકમાં છે). અહીં તો એક એક વાતમાં એની સત્યતા શું છે એ જાણવી જોઈએ ને?

કહે છે કે એ શરીરરૂપ પુરુષાલો. હવે શરીર જે છે એ તો ઔદારિક શરીર છે. સમજ્યાને? એના પુરુષાલો જે કાંઈ નીકળે એ કાંઈ ઔદારિક શરીરના નથી. પણ એને પુરુષાલની જાત બતાવીને ‘શરીરરૂપ પુરુષાલો દિવ્યધવનિરૂપ પરિણામે છે,...’ એ તો મોક્ષમાર્ગ(પ્રકાશક)માં આવ્યું ત્યારે જ્યાલ હતો બધો. સમજાણું કાંઈ? કે આ રીતે અહીં કહેવા માગો છે. આહાદા..!

‘જેનાથી મોક્ષમાર્ગનું સહજ પ્રકાશન થાય છે...’ જેમ સૂર્યને ઈચ્છા નથી કે અંધારું દૂર કરું અને પ્રકાશ-અજવાણું કરું. છતાં સ્વભાવિક પ્રકાશ થાય એટલે અંધારું નાશ થઈને પ્રકાશ થાય. એમ ભગવાનની વાણી, એને ઈચ્છા નથી કે હું મોક્ષમાર્ગ પ્રકાશશું. આહાદા..! ભારે વાતું પણ. વાણીની એની પોતાની યોચ્યતા જ એવી છે, કહે છે. ઓલામાં તો સૂર્યના કિરણો કલ્યા હતા. આ વાણી કાંઈ કિરણ નથી એના આત્માનું. દાણાંતમાં તો સૂર્યનું કિરણ આપ્યું હતું ને? વાણી કાંઈ આત્માનું કિરણ છે? પણ સંયોગમાં વાણીની ધવનિને કિરણ ગાણીને (વાત કરી છે). આહાદા..! કેમ કે જેવો એ ભાવ છે તેવો વાણીમાં કહેવાની તાકાત છે. તેથી એ વાણીને પણ કિરણ ગાણીને.. આહાદા..! બીજાને ધર્મનો પ્રકાશ કરે છે. આહાદા..!

એક એક તત્ત્વમાં જે એની સ્થિતિ છે, જે રીતે એનું વાસ્તવિક તત્ત્વ છે તે રીતે એને જાણવું જોઈએ. ગોટો કરશે તો કાંઈકનું કાંઈક એક તત્ત્વ બીજા તત્ત્વમાં આવી જશે. આહાદા..!

પોતે ભગવાન ચૈતન્ય સ્વરૂપમાં, કહે છે કે એને પરદ્રવ્યસ્વરૂપ માનવો... આહાણા..! એ રાગરૂપ માનવો, કર્મરૂપ માનવો... આહાણા..! એને દિવ્યધનિવાળો માનવો.. આહાણા..! એ પણ મહામિથ્યાત્વનું પાપ છે. ઓહોહો..! સ્વર્દ્રવ્ય ચૈતન્યમૂર્તિ ભગવાન પૂર્ણાનંદ સ્વરૂપ એના સિવાયનો વિકલ્પ અને વાણી આદિ કે આ પૈસા સ્ક્રી, કુટુંબ, પરિવાર, દેશ એ બધા મારા છે. અરે..! એણે પરદ્રવ્ય મારા માન્યા. એણે સ્વર્દ્રવ્ય ન માન્યું. એમ ભગવાનમાં ગોટો કરે કે આ વાણી ભગવાનની છે અને ભગવાને કરી છે.

મુમુક્ષુ :- એની એ છે.

ઉત્તર :- એ તો એ દશા છે. પોતાની માન્યતા એ રીતે ખતવે છે. આહાણા..!

પરમાત્મા પોતે ચૈતન્યસ્વરૂપ ભગવાન આ આત્મા, હો! ઈ વાત ચાલે છે. એને કોઈ પણ દ્યા, દાન, વ્રત, ભક્તિનો વિકલ્પ છે એને વિકલ્પવાળો માનવો, એ વિકલ્પ છે આખ્રિવતત્વ છે, પરતત્વ છે, એને એવો માનવો એ જ પરદ્રવ્યને પોતાનું માનીને સ્વર્દ્રવ્યને ચૂકી ગયો છે. આહાણા..! સમજાણું કાંઈ?

ઓલામાં આવે છે, નહિ? સમયસારમાં (કળા જી) આ વ્રત પાળે છે, આવું કરતા હોય એને પાપી કેમ કલ્યો? આવે છે ને? આમાં પણ આવ્યું છે. શબ્દકોષમાં પણ આવ્યું છે. એ શબ્દો બધા નાખ્યા છે. એમ કે વ્રત પાળે, અહિંસા, બ્રહ્મચર્ય શરીરથી પાળે અને એવા જીવને પાપી કેમ કહો છો? આવી કહ્યા કરે દ્યાના, દાનની, વ્રતની, તપની, ભક્તિની, પૂજાની એવી કહ્યા શુભભાવની અને એને તમે પાપી કહો. ભાઈ! પાપી કહેવાનું કારણ એ રાગ છે એ પરવસ્તુ છે એને પોતાની માની એ જ મિથ્યાત્વનું પાપ છે. આહાણા..! એ જ મહાન મિથ્યાત્વ પાપ છે. મહા પાપ એ છે. એવા પાપની નીચતા અને હલકાઈ એની એને ખબર ન મળો અને ભગવાન આત્મા પૂર્ણાનંદ સ્વરૂપ રાગ અને પરની ચીજ વિનાના, અભાવસ્વભાવસ્વરૂપ, એની જે પ્રતીતિનો અનુભવ એની શું કિંમત છે એની જેને ખબર નથી, એને સમ્યજ્ઞશર્ણની ખબર નથી. સમજાણું કાંઈ? બાધ્ય ત્યાગ ઉપર એની મહિમા એણે માની. બાધ્ય ત્યાગ કર્યો, બાધ્યડી છોડી, છોકરા છોડ્યા, દુકાન છોડી, ધંધા છોડ્યા. બાપુ! એ શું છોડ્યું? એ હતું કે દિ' એમાં? એમાં જે હતું-પરવસ્તુ મારી એવો જે મિથ્યાત્વભાવ અને તો એણે છોડ્યો નથી. સમજાણું કાંઈ? જે એમાં નથી અને એમાં છે એમ જે માન્યું અથવા એ મારા સ્વરૂપને જે એમાં નથી તે મને લાભ કરશે. આહાણા..! દ્યા, દાન, ભક્તિ, વ્રત, તપનો વિકલ્પ છે એ રાગ છે, એ આખ્રિવતત્વ છે, પરતત્વ છે. એ આવું પાળતા છિતાં એ પરને પોતાનું માને છે... આહાણા..! એ જ મિથ્યાદષ્ટિ મોટો પાપી છે. ૨૦૦મી છે ને? ૨૦૦-ગાથા (પછીનો કળા) સમયસાર. આહાણા..! સાવધાનપણો મહાક્રત પાળે,

શરીરથી બ્રહ્મચર્ય પાળે.

મુમુક્ષુ :- આત્માને ક્યાં પાળે છે? રાગને પાળે છે.

ઉત્તર :- શરીરથી એટલે આ તો જડ છે. જડને વિષયમાં જવા ન દીધું એ કાંઈ તારું કર્તવ્ય નથી. એ તો જડનું કર્તવ્ય છે કે એ બાજુ ન ગયું. આણાણ..! એને મેં રોક્યું છે એ જ મિથ્યાત્વભાવ છે. આણાણ..! શરીરની મિથ્યા મૈથુનક્ષિયા જોડાણની સંબંધની એ મેં ન કરી. એ જ જડ રૂપીનો સ્વામી થયો અને મેં બ્રહ્મચર્ય પાખ્યું એ જ મિથ્યાત્વભાવ છે. સ્વરૂપચંદ્રભાઈ! આવી વાતું છે. સમજાણું કાંઈ? આ તો વીતરાગ માર્ગ છે, ભાઈ! સર્વજ્ઞ પરમેશ્વર એણે જે પ્રકાશથી મોક્ષમાર્ગને પ્રકાશ્યો એમાં આ વિધિ છે. આણાણ..!

એ વ્રતને પાળે અથવા કરે... આણાણ..! પણ મેં આજ આણાર ન કર્યો. નહિ કરવાની વૃત્તિ થઈ માટે આણાર ન આવ્યો, એ ભાવ જ મિથ્યાત્વ છે. સમજાય છે કાંઈ? આણાણ..! કેમ કે પરદ્રવ્ય સહિત હું છું (એમ હોય) તો પરદ્રવ્યને હું છોડું છું. આણાણ..! બહુ જ માર્ગ જીણો, ભાઈ! વીતરાગમાર્ગની દશિ... અત્યારે તો બહુ ગોટો ઉઠ્યો છે. બહુ ગોટો ઉઠ્યો છે. ચોર કોટવાળને દંડે એવું થઈ ગયું છે. પ્રભુ! માર્ગ તો આ છે, હો! જેને, હું શરીરની કિયા વિષયની કરતો હતો તેને હું હવે છોડું છું. આણાણ..! એનો અર્થ એ કે એ સ્વરૂપચંદ્રમાં, પરદ્રવ્યની કિયા કરવાની તાકાત (માને છે). તેથી એ પરદ્રવ્યની કિયા રોકવાની પણ એનામાં તાકાત (માને) છે. એય..! સ્વરૂપચંદ્રભાઈ! આવો બાપા માર્ગ છે, ભાઈ! આણાણ..! એણે ભગવાન આત્માને પરદ્રવ્ય સહિત માન્યો. આણાણ..! ગજબ વાત છે ભાઈ! એ જ મહામિથ્યાત્વનું પાપ છે એની એને ખબર નથી.

ભગવાન આત્મા પોતાના અસ્તિત્વમાં તો શુદ્ધતા અને પરિપૂર્ણતાથી અસ્તિત્વ પડ્યું છે. એમાં અપૂર્ણતા પણ નથી, વિપરીતતા પણ નથી અને પરદ્રવ્યનો સંબંધ પણ નથી. આણાણ..! સમજાણું કાંઈ? કઠણ લાગે પણ વિચારવું, ભાઈ! આવા ટાણા નહિ મળો, બાપુ! આણાણ..! અરે..! મનુષ્યના ભવ ચાલ્યા જાય છે. સ્થિતિ પૂરી થઈ જાય છે. નાના નાના બાળકોનું સાંભળીએ છીએ ને. આણાણ..! દેણી સ્થિતિ પૂરી થઈ. આણાણ..! મનુષ્યના ભવને દારીને ચાલ્યા જાય છે. જે કરવાનું હતું એ કર્યું નહિ. અને નહિ કરવાના કર્યા એમ માન્યું. આણાણ..! એથી આ વધારે સ્પષ્ટ કરવું પડે છે, આ વાણીનું ને આ બધું. આણાણ..!

કહે છે કે, કેવળજ્ઞાની પરમાત્માને જે વાણી નીકળે છે એ એની ઈચ્છાથી નહિ, એનાથી નહિ. આણાણ..! કારણ કે વાણીની દશા તો જડરૂપ છે. જડરૂપનો આધાર આત્મા કેમ હોઈ શકે? આણાણ..! આવી વાત સમજવી જીણી, બાપુ! ભાઈ! એને રહી ગયા શલ્ય સૂક્ષ્મ આવા અંદરમાં. આણાણ..! તે વાણી નીકળી એ ભગવાનની વાણી છે એમ કહેવું એ વ્યવહારનું

વચન છે. એટલે કે નિમિત્તપણું ભગવાનનું હતું એટલું બતાવવા એ વાણી છે. પણ વાણી ભગવાનની છે અને ભગવાને કરી છે એમ નથી. આહાણા..! આ અવાજ ઉઠે છે એ જ્વાં છે. ભગવાન આત્મા અરૂપી ચૈતન્યધન છે. એમાંથી આ અવાજ ઉઠે એ જ્વાં છે, રૂપી છે, મૂર્તિ છે. એ આત્મામાંથી ક્યાંથી ઉઠે? આહા..! તે વાણી વાણીને કારણે સ્વતંત્ર નીકળે છે એમ દસ્તાવેજ કીધો.

સૂર્ય પ્રકાશ કરે છે એ પ્રકાશ કરું એવી દુર્ઘાની નથી. સ્વભાવિક રીતે નીકળે છે. એની વાણી સાથે જોઈને વાત કરી છે. ભાઈ! એ તો તે દિ' વાંચ્યું ત્યારે જ્યાલ હતો કે વાત તો સૂર્યના કિરણાની કહે છે અને વાણી એને કિરણા તરીકે ઠરાવે છે. પણ એને જ્ઞાનમાં એ જાતનો પ્રકાશ છેને એટલું જે નિમિત્ત છે એથી એમ કહ્યું, એ વાણી એને પ્રકાશે છે, એ એનું કિરણ છે એમ કહ્યું. એટલું. આહાણા..!

‘તેમનાં શરીરકૃપ પુરુષાલો દિવ્યધવનિકૃપ પરિણમે છે, જેનાથી મોક્ષમાર્ગનું સહજ પ્રકાશન થાય છે...’ આહાણા..! સમજાણું કાંઈ? વાણીમાં એ જાતના ભાવો-પરથી ખસ અને અંતરમાં વસ, એવો વાણીમાં ધ્વનિ ઉઠતો હતો. સમજાણું કાંઈ? એથી એને ભગવાનના જ્ઞાનનું એ વાણી એક કિરણ ગાણ્યું. વ્યવહારથી કહ્યું, ભાઈ! આહાણા..! કેમ કે એ વખતે એ વાણીની પર્યાપ્તિ એવી જ સ્વતંત્ર પોતાથી ઉત્પત્ત થાય છે. ભગવાનને કારણે નહિ. ભગવાનના જ્ઞાનને કારણે નહિ. આહાણા..! આવું બિત્ત-બિત્ત સ્વરૂપનું સત્ત છે. એને અતિશય (કરીને) વર્ણિયું કે ભગવાનની વાણીનું કિરણ નીકળ્યું તો મોક્ષમાર્ગ પ્રકાશો. ભગવાનની પર્યાપ્તિ બહાર નીકળી છે? પોપટભાઈ! આ બધું સમજવા જેવી વાત છે. ઓણો એમ ને એમ જ ગોટો વાખ્યો છે અનાદિથી. આહાણા..! આ તો શાંતિથી, ધીરજથી તત્ત્વની જે જે સ્થિતિ જ્યાં જ્યાં જેનાથી છે તેનાથી તેને જાણવી જોઈએ. એ વાણી ભગવાનથી છે એમ પણ નહિ, અહીં તો કહે છે. સમજાણું કાંઈ?

આ વાતને સાંભળતા જ કેટલાક માણસને તો એમ થાય આમાં ધર્મ ક્યાં આવ્યો? અરે..! બાપુ! તને ખબર નથી, ભાઈ! આહાણા..! ધર્મ ક્યાં થાય? એ વિકલ્પ છે, વાણી છે એનાથી ખસી જાય અને ચૈતન્ય સ્વરૂપ અંદર ભગવાન પૂરુણિંદનો નાથ બિરાજે છે પોતે, ત્યાં જાય તો ધર્મ થાય. વાણીમાં જાય,... વાણીમાં જઈ શકે? એક સત્ત બીજા સત્તમાં પ્રવેશ કરી શકે? આહાણા..! ચૈતન્યનું સત્ત ભગવાન જ્ઞાનસ્વરૂપી અરૂપી, એ વાણીના અસ્તિત્વના સત્તમાં પ્રવેશ કરેં (જેથી) વાણી એને કારણો નીકળે? સમજાણું કાંઈ? આ ઓધે ઓધે એમ ને એમ બિચારા અનાદિથી પડ્યા છે. વાડામાં જન્મ્યા હોય એ પણ ઓધે ઓધે જિંદગી કાઢે તત્ત્વના ભાવ વિના. અને કાંઈક અમે ધર્મ કર્યો એમ માને. શું થાય? અરે..! ભાઈ!

મુમુક્ષુ :- હજારો લોકોને ઉપદેશ આપે.

ઉત્તર :- કોણ આપે? ભાઈ! એ વાણીને યોગે વાણી નીકળે. ભાઈ! આહાણા..! વાણી ૪૮ છે, અચેતન છે, મૂર્ત છે, અજ્ઞવ છે. એ અજ્ઞવની પર્યાયને આત્મા કરે? આહાણા..!

મુમુક્ષુ :- આત્મા અજ્ઞવ થઈ જાય.

ઉત્તર :- તો તો અજ્ઞવ થાય. સમજાણું કાંઈ?

અહીં તો હોશિયાર માણસ તો ઘણા કામ કરે છે ને? ગિરધરભાઈ! તમે બધા કાર્યકર્તા કહેવાતા. વઢવાણની આસપાસના. એક તો શેઠિયા, વળી કાર્યકર્તા. કેટલું સાચું હશે? આહાણા..! ગરીબોને કપડા આપવા, ભૂજ્યાને અનાજ દેવા. તરસ્યાને પાણી દેવા, રોગીઓને ઔષધ દેવા, સ્થાનથી ભ્રષ્ટ હોય એને ઓટલા કે સ્થાન દેવા. આહાણા..! અરે.. ભગવાન! શું કરે છે તું? એ ચીજ ક્યાં છે તારી કે તું દે અને લે? આહાણા..! ભ્રમણા એને થઈ ગઈ છે અંદરથી. સમજાણું કાંઈ? મેં આને પાણી પાયું. તૃષ્ણા હતી તે પાણી પાયું. પાણી કઈ ચીજ છે કે તે તે આપ્યું? પાણી તો અજ્ઞવ ચીજ છે, એ તું દઈ શકે? તું એને અડી શકે?

મુમુક્ષુ :- દઈએ છીએને રોજ?

ઉત્તર :- કોણ કરે છે? એનું ભાન નથી એને.

ભગવાન આત્મા તો અરૂપી છે. એમાં તો રંગ, ગંધ અને સ્પર્શ પ્રભુમાં નથી. પ્રભુ આત્મા હોં અહીં. આહાણા..! એમાં રંગ, રસ, સ્પર્શ, ગંધ નથી. એ વર્ણ, ગંધ, સ્પર્શની વસ્તુને અડે? અરૂપી રૂપીને અડે અને રૂપીનું દેવાનું, લેવાનું કામ કરે?

અહીં શું કહેવાય છે? કે પરદ્રવ્યને પોતાનું માને છે એની વ્યાખ્યા જ જીણી છે. એમ વાત કહેવી છે. એ આવે છે ને? ટીકામાં પણ એમ આવે છે કે શુદ્ધ પરમાત્મા પૂર્ણ સ્વરૂપ એનો અનુભવ થઈને પ્રતીતિ થવી તે કાળે તે સમકિતની ઉત્પત્તિ છે. તે જ કાળે પરદ્રવ્યની રુચિ જે છે... ટીકામાં આવ્યું હતું જ્યસેનાચાર્યની. ભાઈ! પરદ્રવ્યની રુચિ એટલે રાગાદિ મારા અને મેં કર્યા અને મેં આપ્યા અને મેં દીધા, એવી જે પરદ્રવ્યની રુચિ છે એવો જે મિથ્યાત્વભાવ, તેનો વ્યય થાય છે અને આત્માના આશ્રયે સમ્યજ્ઞશર્ણની પર્યાય ઉત્પત્ત થાય છે. આહાણા..! બહુ જીણી વાતું પડે માણસને, હોં! આહાણા..! મુંબઈમાં આવું નાખ્યું હોય દસ દસ હજાર માણસ વચ્ચે (તો એમ થાય) મહારાજ શું કહે છે આ તે? અને મુંબઈ જેવી મોહનગરી. ધમાલ... ધમાલ... ધોડાની જેમ માણસ દોડતા હોય. ફૂતરાની જેમ ભું ભું કરતા (હોય). એથ..! રતિભાઈ! મુંબઈની આ ઉપાધિ છે. આહાણા..!

કહે છે કે ભગવાને જે વાણી કરી એમ કહેવું એ વ્યવહાર છે. સમજાણું કાંઈ? કેમ? કે 'ભગવાનની દિવ્ય ધ્વનિ દ્રવ્યશ્રૂત વચ્ચન્દ્રૂપ છે.' આહાણા..! ભગવાનની દિવ્યધ્વનિ

એ દ્રવ્યશ્રુત વચનરૂપ છે. ૭૮ વાણી પરમાણુની પર્યાપ્તિ છે. ૨૪કણાની, પુદ્ગલની, અજીવની દશા છે એ. આહાણા..! સમજાણું કાંઈ? ‘તે સરસ્વતિની મૂર્તિ છે, કહેવાય છે.’ વાણીને. દ્રવ્યશ્રુતને કહે છે ને. અનેકાંતમાં આવ્યું છે ને? બીજી ગાથામાં નહિ?

મુમુક્ષુ :- અનેકાંતમય મૂર્તિ.

ઉત્તર :- ઈએ, અનેકાંતમય મૂર્તિ. ત્યાં વાણીને પણ સરસ્વતી કીધી છે. આહાણા..! ખરેખર એ સરસ્વતી તો આત્માનું ભાવજ્ઞાન-ભાવશ્રુતજ્ઞાન તે સરસ્વતી છે. જેના વડે આત્મા જણાણો, જેના વડે રાગનો અભાવરૂપ આત્માનો અનુભવ થયો એવી જે જ્ઞાનની દશા અરૂપી વેદન એને અહીંયાં ભાવસરસ્વતી કહેવામાં આવે છે. વાણીને નિમિત્ત તરીકે ગણીને દ્રવ્યશ્રુતને દ્રવ્ય સરસ્વતી કહેવામાં આવે છે.

‘કારણ કે વચનો દ્વારા અનેક ધર્મવાળા આત્માને તે પરોક્ષ બતાવે છે.’ જોયું! ન્યાય આપે છે. સરસ્વતીની મૂર્તિ વાણીને કેમ કીધી? કે ‘વચનો દ્વારા અનેક ધર્મવાળા આત્માને...’ આત્મામાં જ્ઞાન, દર્શન, આનંદ આદિ અનેક શક્તિઓ રૂપ ધર્મ છે. ધર્મી એવો જે આત્મા, ધર્મી એટલે ધર્મ કરનાર અત્યારે એ પ્રશ્ન નથી. ધર્મી એટલે વસ્તુ આત્મા. એના જ્ઞાન, દર્શન, આનંદ આદિ અનંત ગુણો એ એનો ધર્મ છે, એ એનો સ્વભાવ છે, એ એનું સ્વરૂપ છે. આહાણા..! એને-એવા અનંત ધર્મવાળા આત્માને... એમ ત્યાં ન કહ્યું કે આવા રાગવાળા આત્માને, વાણી કહેનારા આત્માને. આહાણા..! એ વચનો દ્વારા. નિમિત્ત વાણીનું. અનેક ધર્મવાળો પ્રભુ આત્મા. ધર્મ નામ ધારી રાખેલા ગુણો. એમાં અનંત અનંત ગુણો (છે) અને અભવિ હોય તો પણ અનંત ગુણો છે. આહાણા..! ગુણો એટલે? શક્તિ. પ્રગટ થયેલાની પછી વાત. એ અનંત ગુણ સ્વભાવવાળો આત્મા છે એને વાણી બતાવે છે, નિમિત્ત તરીકે. આહાણા..! જોકે એ આત્મા પોતે જ્યારે પોતાના સ્વભાવને જાણો ત્યારે વાણીએ આને બતાવ્યું એમ નિમિત્ત તરીકે કહેવામાં આવે. બહુ બેદ પડે, ભાઈ! વીતરાગની સૂક્ષ્મતા, કેવળીની સૂક્ષ્મતા.

શ્રીમદ્ભ્રમાં પણ આવે છે ને સૂક્ષ્મ બોધનો અભિલાષી. મહાવીરના શિષ્ય કોણ હોય? સૂક્ષ્મ બોધનો અભિલાષી. રાગથી, પરથી ભિત્ત એવા સ્વભાવના સૂક્ષ્મ બોધનો-જ્ઞાનનો અભિલાષી. એ વસ્તુને સમજી શકે અને પામી શકે. સમજાણું કાંઈ? કહે છે, એ ‘વચનો દ્વારા અનેક ધર્મવાળા આત્માને...’ ધર્મ શર્જણ ગુણ. પેલામાં આવે છે, આપણે બીજી ગાથામાં. સમયસારમાં. ત્રીજી ગાથાના અર્થમાં આવે છે. અનેકાંત. અનેકાંતમય મૂર્તિ. એ અનંત ધર્મવાળાને વાણી બતાવે છે. આહાણા..! એ વચન પણ બ્યવહારે છે. સમજાણું કાંઈ? અનંત ગુણ અને અનંત ધર્મવાળો પ્રભુ પોતે જ્યારે એને જોવે અને જાણો છે, ત્યારે એ વાણીએ અનંત ધર્મવાળો આત્મા બતાવ્યો એમ બ્યવહારથી કહેવામાં આવે છે. આહાણા..! સમજાણું

કાંઈ? અનંત 'ધર્મવાળા આત્માને તે પરોક્ષ બતાવે છે.' દ્રવ્યશુત છે ને. એને ઈશારો કરે છે, પ્રભુ! તું અનંત ગુણનો ઘણી છો. તારામાં રાગનો અંશ નથી, વાણી અને શરીરની ડિયાનો કરવાનો અંશ નથી. કેમ કે એ બધાને—સ્વ અને એ પરને જાણવાના સ્વભાવવાળો તારો ધર્મ છે. સમજાણું કાંઈ? એમ વાણી બતાવે છે કહે છે. આણાણ..! 'લક્ષ થવાને તેણો કહ્યા શાસ્ત્ર સુખદાયી.' આવે છે ને? શ્રીમદ્બ્રમાં આવે છે છેદ્વા.

મુમુક્ષુ :- 'જિનપદ નિજપદ એકતા...'

ઉત્તર :- 'લક્ષ થવાને તેણો...' ફક્ત આમ લક્ષ કરવા. આ આત્મા ચિદાનંદ સ્વરૂપ છે એ લક્ષ બંધાવા આ શાસ્ત્રની વાત છે. સમજાણું કાંઈ?

એ પણ શાસ્ત્રની વાણી છે તે કાળે પણ જે જ્ઞાન થાય છે એ કાંઈ વાણીથી થતું નથી. કેમ કે વાણી જ્ઞ છે અને અહીં જ્ઞાનની પર્યાય ચૈતન્ય છે. એ જ્ઞાની ચૈતન્ય પર્યાય કેમ થાય? એક વાત. અને એ જાણવાની પર્યાય થઈ, પોતાથી થઈ એ પણ એક પરલક્ષી જ્ઞાન છે, એ ચૈતન્યનું જ્ઞાન નહિ. આણાણ..! પણ સમજાવવું (હોય) ત્યારે શી રીતે સમજવે? કે ભાષા એને અનંત ધર્મવાળો આત્મા એમ.. આણાણ..! તત્ત્વની સૂક્ષ્મતા અને પરથી પૃથ્ફક્તા એ અલૌકિક વાત છે. દરેક પદાર્થની પરથી પૃથ્ફક્તા અને એની સૂક્ષ્મતા, અલૌકિક વાત છે! એ સૂક્ષ્મતાને વાણી બતાવે છે એમ અહીં કહેવામાં આવે છે. સમજાણું કાંઈ?

'કેવળજ્ઞાન અનંત ધર્મસહિત આત્મતત્ત્વને પ્રત્યક્ષ દેખે છે,...' વાણી પરોક્ષ બતાવે એટલું કહ્યું. કારણ કે એને જ્યાલમાં હજુ પર લક્ષ આવ્યું છે. સ્વ આવ્યું નથી. વાણી નિમિત્ત થઈ અને તે કાળે સાંભળનારને જ્ઞાનની પર્યાય ખીલે છે એ પોતાથી ખીલે છે, કાંઈ વાણીથી નહિ. વાણીનો તો એમાં અભાવ છે. એના ભાવમાંથી ખીલે છે. ઇતાં એ ભાવનું ખીલેલું જ્ઞાન... આણાણ..! પરોક્ષ છે. સમજાણું કાંઈ? અને 'કેવળજ્ઞાન અનંત ધર્મસહિત આત્મતત્ત્વને પ્રત્યક્ષ દેખે છે,...' બીજી રીતે કહીએ તો મતિજ્ઞાન અને શ્રુતજ્ઞાનની પર્યાય એ આત્માને પ્રત્યક્ષ જાણો છે. કારણ કે એમાં પરનો સહારો કાંઈ છે નહિ. આણાણ..! અહીં તો કેવળજ્ઞાનની વ્યાખ્યા કરી છે. પણ નીચે સમ્યજ્ઞન્શનમાં પણ—ધર્મની પ્રથમ દશામાં પણ જે મતિ અને શ્રુતજ્ઞાન છે એ પરોક્ષ નથી. એણે પ્રત્યક્ષ સ્વનો આશ્રય કર્યો છે એમાં પરનો આશ્રય રહ્યો નથી. એટલે પ્રત્યક્ષ થઈ જાય છે. દ્રવ્યશુતે જાણ્યો એ પરોક્ષ છે. અંદરમાં ભાવશુત દ્વારા જાણ્યો તે પ્રત્યક્ષ છે. એમ કહે છે. શું કીધું સમજાણું?

વાણીથી જે એને જ્યાલમાં આવ્યું એમ કહેવું એ પણ વ્યવહાર છે. પણ વાણીનું નિમિત્તપણું અને એને જ્યાલમાં જે આવ્યું એ પણ હજુ આત્માનું પરોક્ષપણું છે. એમાં આત્મા પ્રત્યક્ષ થયો નથી. આણાણ..! આવું વ્યાખ્યાન આ કઈ જતનું! આ તે જૈનદર્શનનું હશે આવું?

વીતરાગમાર્ગમાં આવું! ઓલો તો કહે કે છ કાયની દ્યા પાળો, કોઈને ન મારો, ભૂખ્યાને દાન આપો, આ કરો.. આ કરો. આવી વાત તો ભગવાનના માર્ગમાં સાંભળી. રતિભાઈ! ભગવાન! બાપુ! એ બધી વાતું બધી છે ઈ છે બહારની. એ અંતરની વર્સુ નહિ. આણાણ..! સમજાણું કાંઈ?

કહે છે, એ પરોક્ષ બતાવે છે. પ્રત્યક્ષ તરીકેની વ્યાખ્યા કરી આ. કે દ્રવ્યશ્રુત જે વાણી છે એ વખતે જ્યાલ આવે છે એ પરોક્ષ છે. અને જ્યારે એ જ્ઞાન વર્તમાનની દશા એ જાણોલું જ્ઞાન જે છે પર તરફનું એ નહિ. હવે એ જ્ઞાનની પછીની દશા સ્વ તરફ વળે છે ત્યારે એ પ્રત્યક્ષ થઈ જાય છે. સમજાણું કાંઈ? કેટલી વાતું સમજવી આમાં! કેટલાક અહીં બે-ચાર વર્ષથી સાંભળે છે તો આપણો સમજ ગયા છીએ (એમ માને છે). સ્વરૂપયંદ્રભાઈ! આણાણ..! ભાઈ! એ સમજવાના .. એ રસ્તા અલોકિક છે બાપુ!

અહીં તો કહે છે, વાણીને કાળો દ્રવ્યશ્રુતે જ્ઞાન કહું-બતાવું એ તો પરોક્ષ રીતે છે. એમ કહું ને? અને કેવળજ્ઞાન તો પ્રત્યક્ષ છે. અને કેવળજ્ઞાન પ્રત્યક્ષ એટલે કે વાણી દ્વારા એનું લક્ષ નથી અને તો સ્વ તરફના આશ્રયે કેવળજ્ઞાન થયું છે. એ કેવળજ્ઞાનનો ઉપાય પણ પહેલેથી.. આણાણ..! સ્વના લક્ષને કારણો મતિ શ્રુતજ્ઞાન થયું છે. એ પણ સાંભળીને થયું છે એમ છે નહિ. એવું જે જ્ઞાનનું પ્રત્યક્ષપણું થવું એનું નામ સમ્યજ્ઞશન અને સમ્યજ્ઞાન છે. એ ધર્મની શરૂઆતનો અંશ ત્યારથી થાય છે. બાકી બધી વાતું છે. વિશેષ કહેશે...

(શ્રોતા :- પ્રમાણ વચન ગુરુદેવ!)

